



د نن ورځې د کيسو ټولگه

د سوداگر لور او زوی



غلام حيدر يگانه

انځورگر: مهسا محسني



د لوی او بڅښونکی خدای په نامه

د نن ورځې د کيسو ټولگه

د ذبيح مهدي تر نظر لاندې

پرله پسې گڼه: ۱/۱۱

د سوداگر لور او زوی

ليکونکی: غلام حيدر يگانه

ژباړن: فؤاد لامع

انځورگر: مهسا محسني



کابل ۱۳۹۸ هـ ل





د کښواره د خپرونو مرکز

۱۳۹۸

د نن ورځې د کيسو ټولګه



د سوداگر لور او زوی

د کتاب نوم: د سوداگر لور او زوی

لیکونکی: غلام حیدر یگانه

ژباړونکی: فؤاد لامع

خپروونکی: گهواره

پرله پسې ګڼه: ۱/۱۱



انځورگر: مهسا محسنی


اېډېټوران: آرزو آریاپور او زکیه روشن

دیزاین: تقی وحید

د خپرېدو نوبت او کال: لومړی، ۱۳۹۸

پته: کابل، افغانستان

 www.gahwara.com -  info@gahwara.com

 [gahwara_original_page](https://www.instagram.com/gahwara_original_page)





گهواره ٿروپ

مشرتابه پلاوي:

ايمان رشيدى، حضرت وهريز، ذبيح مهدي، صبور
صميم، فرشته مهدي، مهدي ناياب، منير احمد، ندا
فرحت، نويد صديقي

مسؤل ابدبٿور: حضرت وهريز

📌 خو خبرې له لویانو سره

د «گهواره» بنسټ د یو شمېر لیکونکو او ژباړونکو له خوا اېښودل شوی دی، او موخه یې د افغانستان د کوچنیانو لپاره د کتابونو لیکل او ژباړل دي. تر اوسه پورې د دې ډلې له خوا یو شمېر کتابونه په پښتو، دري او ازبیکي ژبو د چاپ لپاره چمتو شوي دي، چې زیاتره یې د اروپایي او آسیایي لیکوالانو ژباړې دي.

گهواره هڅه کوي چې د کیسو، شعرونو او سرگرمیو په چوکاټ کې د کوچنیانو لپاره د په زړه پورې کتابونو په برابرولو سره د هغو په ځوانو ذهنونو کې لوړ بشري او عام ارزښتونه ځای پرځای کړي .

هیله من یو چې په دې کار سره وکولای شو تر څو په ځوان نسل کې د هغو د نیکونو له ژبې او فرهنگ سره اړیکې نه یوازې ژوندی بلکې سالمې وساتو او ترڅنګه به یې د دې فرهنگ په شتمنی او اغېزمنتوب کې زیاتې راولو.

گهواره

د سوداگر لور او زوی غبرگوني وو، له همدې امله ډېر سره ورته وو. پر سوداگر باندې زوی او لور يې ډېر گران وو. يوه ورځ چې سوداگر له ښاره راستون شو، خپلې لور ته يې يو ورېښمين شال او خپل زوی ته يې يوه بخملي خولۍ راوړې وه. خو کله چې نجلی سوغاتونه ولېدل، خولۍ يې ډېره خوښه شوه. د خولۍ بخملي ډېر ښکلی رنگ درلود او ورباندې گندل شويو هېندارو به ټول کور روښانه کاوه. نجلی خيال وکړ چې پلار يې ښه سوغات د هغې ورور ته ورکړی دی. د بلې خوا بيا هلک د خپلې خور شال ډېر خوښ کړ. شال ښکلي گلونه او خوندوره بوی درلود. هلک داسې خيال وکړ چې پلار يې غوره سوغات د هغه خور ته ورکړی دی.





د سوداگر لور او زوی

۱۰

د سوداگر بنځې خپلې لور ته وويل:
- لورکې، خولۍ هلکان پر سر کوي. پر تا باندې همدا شال ښه ښکاري.
او زوی ته يې هم وويل:
- زويه، دا شال د نجونو دی. هلکان خولۍ خوښوي.
د سوداگر زوی او لور بيا هم ونه منله. نجلۍ فکر کاوه چې که هلک وای، نو ښه
به وای، هلک هم فکر کاوه چې که نجلۍ وای، ښه به وای.
يوه ورځ سوداگر د ډېر کار له امله ستړی شوی و او آس يې هم ډېر ستومانه و.
هغه له خپل زوی څخه وغوښتل چې آس ته په اوبو ورکولو کې ورسره مرسته
وکړي، او د سوداگر بنځې هم له خپلې لور وغوښتل چې د چايو په تيارولو کې
له هغې سره مرسته وکړي.





د سوداگر لور او زوی

۱۲

بیا هم نجلۍ فکر وکړ چې آسانه کار یې د هغې ورور ته سپارلی، او هلک خیال وکړ چې آسانه کار یې د هغه خور ته ورکړی. دواړه یې له مور او پلاره خپه شول. هلک هیله درلوده چې یوه ورځ نجلۍ شي، او نجلۍ هم غوښتل چې یوه ورځ هلک وگرځي.

بل کال راغی، او یوه ورځ چې سوداگر ښار ته تللی ؤ، باران په وړېدو پیل وکړ او څو شېبې وروسته کور ته نږدې، په هوا کې بودۍ ټال جوړ شو. د سوداگر لور او زوی سمدستي ځانونه بودۍ ټال ته ورسول، دواړه یې د بودۍ ټال لاندې تېر شول، او ویې لیدل چې نجلۍ په هلک بدله شوه، او هلک په نجلۍ بدل شو.





د سوداگر لور او زوی

۱۴

هغوی ډېر خوشحاله شول. البته بیا هم دواړو، د پخوا په شان، ډېر سره ورته والی درلود او څوک پوه نه شول چې د سوداگر نجلۍ او هلک سره بدل شوي دي. کله چې سوداگر له بڼاره راغی، خپل زوی او لور ته یې سوغاتونه راوړل. دا ځل یې زوی او لور فکر کاوه چې پلار به لانسکلي سوغاتونه دوی ته راوړي. سوداگر خپلې لور ته یوه وړوکې غالی اوبدونکې دستګاه راوړې وه چې په جیب کې ځایېده. دغې وړوکې دستګاه به هر ډول غالی اوبدلې چې بڼکلي ګلان او رنګارنګ الوتونکي به یې پر مخ وو. سوداگر خپل زوی ته هم وړوکې ټراکتور اخیستی و چې خپل د خاوند غز به یې پېژانده او چې خاوند به یې ورغز کړل، نو په حرکت به راغی، و به چلېده، او د هغه مخې ته به ودرېده.





سوداگر د غالی اوبدلو دستگاہ خپلې لور ته ورکړه، او وړوکی تراکتور یې خپل زوی ته ورکړ. خو د سوداگر زوی او لور بیا هم له خپله پلاره خپه شول، ځکه هلک فکر کاوه چې پلار یې ښه سوغات د هغه خور ته ورکړی، او خور یې هم په دې خیال کې وه چې ښه سوغات یې ورور ته رسېدلی دی.

د سوداگر ښځې خپل زوی ته وویل:

-زوی جان، ته هلک یې. پرېزده چې خورکې دې د غالی اوبدلو له دستگاه سره لوبې وکړي. تا ته همدا وړوکی تراکتور ښه دی.

ورپسې هغې خپل لور ته هم وویل:

-زرگی، نجونو ته د غالی اوبدلو دستگاه ښه ده؛ تراکتور زیاتره د هلکانو په کار راځي.





د سوداگر لور او زوی

۱۸

يوه موده تېره شوه او زمونږ د دې كيسې سوداگر، يو ماښام د زيات كار نه وروسته ډېر ستومانه شو. پر خپل آس يې اوږد مزل وواهه چې تر كوره ورسېد. آس هم كم پاته و چې له پښو وغورځي. ډېر وړې هم و. سوداگر له خپل زويه وغوښتل چې آس ته د واښو په وركولو كې ورسره مرسته وكړي. د سوداگر ښځې هم له خپلې لور وغوښتل چې د ډوډۍ په پخولو كې له هغې سره مرسته وكړي.

د سوداگر زوى او لور بيا هم خپه شول او هر يو يې فكر كاوه چې آسانه كار پر هغه بل سپارل شوى دى. نجلۍ په دې هيله وه چې بېرته هلك وگرځي، او هلك هم غوښتل چې بېرته لومړني حال ته واوړي او په نجلۍ بدل شي.





د سوداگر لور او زوی

۲۰

يوه ورځ چې باران اورېده او بودی ټال راڅرگند شو، د سوداگر زوی او لور دواړو منډه کړه او د هغې لاندې تېر شول او بېرته په هماغه پخواني هلک او نجلۍ بدل شول. هغوی ډېر خوشحاله و. نجلۍ پوهېدلې وه چې غوره ده هغه نجلۍ وي، او هلک هم پوهېدلی و چې غوره ده هغه هلک وي.

هغه ورځ سوداگر بيا وغوښتل چې ښار ته ولاړ شي. له ځانه سره يې وويل: - له دې وروسته که لورکۍ مې وغوښتل چې له ټراکتور سره لوبې وکړي، ورسره غرض نه کوم، او که زویک مې هم د غالی اوبدلو شوق ولري، څه نه وایم چې خپه نشي. دا ځل به ورته هر ډول سوغاتونه راوړم.





د سوداگر لور او زوی

۲۲

د سوداگر لور او زوی چې د خپل پلار سره مخه ښه کوله، دواړو یې په یوه غز وویل:
- پلار جان، دا خل مونږ ته یو وزر والا آس راوړه؛ یو یو کتاب، سره له خوندورو خوړو.

سوداگر هم وپوښتل:

- نر آس راوړم که ماديانه؟

د سوداگر زوی او لور په یو غز ناره کړه:


- فقط آس وي، آس. البته د کتاب او خوړو سره!

سوداگر موسکی شو، هغوی یې ښکل کړل او خپل منزل یې پیل کړ. هغو هم په
خوشحالی په خپل پلار پسې کتل.

پای



له همدې ټولګې څخه:



د نن ورځې د داستانونو مجموعه



- فقط آس وي، آس. البته د کتاب او خوړو سره!

#یوماشوم _ یوکتاب

دا کتاب د نړیوالې ورځې او د گهواره د کار د پیل د درېیمې کليزې په مناسبت دا کتاب خپور شوی دی. د دې کتاب د چاپ او خپرونې لگښتونه د #یوماشوم _ یوکتاب دکمپاین او د گهواره د مینه والوله خوا برابر شويدي.